



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-30 ta' Novembru, 2005

Citazzjoni Numru. 231/2005

**Cassar & Cooper (Holdings) Ltd (C423)
VS
Emmanuel u Teresa konjugi Cuschieri u Roderick
Fenech**

II-Qorti

Rat **I-att tac-citazzjoni** li permezz tagħha s-socjeta' attrici ppremettit illi:

Peress illi s-socjeta' attrici hija l-propjetarja ta': (a) hanut konsistenti f'zewg kmamar fit-tieni sular ('*first floor*') u kamra fuq l-ewwel sular ('*elevated ground floor*') u (b) parapett li mill-istess hanut jaghti għal Triq ix-Xatt Sliema, liema parapett jisovvrasta l-fond bin-numru tnejn (2), bl-isem ta' '*'Army & Navy Restaurant'*, Triq ix-Xatt Sliema, kif indikat fil-kuntratt ta' akkwist relativ fl-atti tan-Nutar Dottor

Kopja Informali ta' Sentenza

Remigio Zammit Pace tat-22 ta' Marzu 1977, li kopja tieghu hija hawn annessa u mmarkata bhala Dok "CC1";

Peress illi s-socjeta' attrici tgawdi wkoll il-pussess tal-parapett imsemmi, liema parapett kien jinsab f'livell ta' circa 660mm l'isfel mill-livell ta' l-art ("finished floor level") tal-hanut suriferit sa xi sena ilu meta s-socjeta' attrici għolliet il-livell tal-parapett b'circa 350mm billi ikkostruwiet saff iehor ta' konkos u paviment tac-ceramika fuq l-istess parapett;

Peress illi ghall-habta tal-21 ta' Jannar 2005 il-konvenuti jew min minnhom, ezegew xogħol tat-twaqqiegh u tkissir ta' konkos u xogħolijiet ohra fuq l-istruttura ezistenti tas-saqaf sovrastanti l-fond bin-numru tnejn (2), bl-isem ta' 'Army & Navy Restaurant', Triq ix-Xatt Sliema, liema saqaf jinfed l-istess fond mill-parapett sovrastanti;

Peress illi b'konsegwenza dan l-abbusiv tal-konvenuti, jew min minnhom, il-livell tas-saqaf gie estiz oltre dak originali b'gholi ekwivalenti għall-wisa' strutturali ta' l-istess saqaf oltre l-wisa' ulterjuri tal-konkos circa 350mm mqiegħed mis-socjeta' attrici fuq il-parapett imsemmi, kif indikat fir-rapport tal-Perit Patrick Camillieri tal-21 ta' Jannar 2005 hawn anness u mmarkat bhala Dok "CC2";

Peress illi l-konvenuti, jew min minnhom ma kellhom l-ebda dritt iwettqu x-xogħolijiet surferti liema xogħolijiet saru vjallement u kontra r-rieda tas-socjeta' attrici;

Peress illi dan l-agir tal-konvenuti, jew min minnhom, jikkostitwixxi spoll a dannu tas-socjeta' attrici u jagħti lok ghall-ezercizzju ta' l-azzjoni ta' spoll ai termini ta' l-artikolu 535 tal-Kap 19 tal-Ligijiet ta' Malta;

Peress illi sabiex jitharsu d-drittijiet tagħha is-socjeta' attrici ottjeniet il-hrug tal-mandat ta' inibizzjoni bin-numru 187/2005 fl-ismijiet hawn premessi;

Jghidu għalhekk il-konvenuti ghaliex m'għandhiex din l-Onorabbli Qorti:-

- (1) Tiddikjara illi l-konvenuti, jew min minnhom, bl-agir abuziv, vjolenti u illegali taghhom ikkommettew spoll vjolenti għad-dannu tas-socjeta' attrici konsistenti f'estensjoni tal-livell tas-saqaf originali tal-fond bin-numru tnejn bl-isem '*Army & Navy Restaurant*', Triq ix-Xatt Sliema, b'gholi ekwivalenti ghall-wisa' strutturali ta' l-istess saqaf oltre l-wisa' ulterjuri tal-konkos ta' circa 350mm mqieghed mis-socjeta' attrici fuq il-parapett sovrastanti kif fuq inghad;
- (2) Tikkundanna lill-konvenuti, jew min minnhom, sabiex fi zmien qasir u perentorju li tiffissalhom il-Qorti jergħu jibnu l-istruttura li waqqghu/ kissru bla jedd u jirripristinawha ghall-*status quo ante*, okkorrendo taht id-direzzjoni u sorveljanza ta' l-istess periti nominandi: u
- (3) In-difett tawtorizza lis-socjeta' attrici biex hija stess u a spejjes tal-konvenuti, jew min minnhom, tagħmel dan ix-xogħol u tirripristina l-istess struttura, taht id-direzzjoni u sorveljanza ta' l-istess periti nominandi;

B'riserva ta' kull azzjoni ohra, spettanti lis-socjeta' attrici inkluz dik għad-danni kontra l-konvenuti, u bl-ispejjes, inkluzi dawk tal-mandat ta' inibizzjoni bin-numru 187/2005, kontra l-konvenuti, jew min minnhom, li jibqghu minn issa ngunti għas-subizzjoni.

Rat id-dikjarazzjoni tas-socjeta' attrici a fol.3 tal-process.

Rat in-nota ta' l-eccezzjonijiet tal-konvenuti a fol.19 tal-process fejn eccepew:

Illi t-talbiet attrici huma nfondati filfatt u fid-dritt u għandhom jigu michuda bl-ispejjes kollha kontra s-socjeta' attrici għar-ragunijiet segwenti:

Fl-ewwel lok - illi mhux minnu illi s-socjeta' attrici hija projekta tal-parapett li jigi fuq is-saqaf tal-fond '*Army & Navy Restaurant*', projekta' tal-konvenuti konjugi Cuschieri, u għal dan il-ghan l-esponenti konjugi Cuschieri ser juzu fruixxu ruhom mill-fakolta' mogħtija lilhom bl-

Kopja Informali ta' Sentenza

Artikolu 396 tal-KAP 12 u jintavolaw kontestwalment ma' dawn l-eccezzjonijiet ukoll kontro-talba.

Fit-tieni lok - illi ghalhekk kellhom kull dritt l-esponenti illi jaghmlu kull xogholijiet li dehrilhom opportun fil-fond taghhom, inkluz li jitwaqqa' s-saqaf finta li irrizulta konsegwenza tax-xogholijiet maghmula mill-istess socjeta' attrici b'saff iehor ta' konkos u paviment gdid kif ahjar deskrift fic-citazzjoni tagħha stess, b'dan illi hekk kif appena saru l-istess xogholijiet mis-socjeta' attrici fil-fond/parapett propjeta' ta' l-esponenti, l-istess socjeta' attrici tilfet, jekk qatt kellha, il-pussess tas-saqaf finta li twaqqqa' mill-esponenti, saqaf li allura gie esklussivament fil-pussess ta' l-esponenti, b'dan illi ma gie kkawzat ebda spoll vviolent għad-dannu appuntu tas-socjeta' attrici stante illi ma kienitx tgawdi l-pussess tas-saqaf mwaqqqa'.

Fit-tielet lok – illi l-istess xogholijiet maghmula tlestell qabel il-hrug tal-Mandat ta' Inibizzjoni 187/05, b'dan illi l-Mandat ma kellux jintlaqa' u mingħajr pregudizzju, kull xogholijiet li gew esegwiti saru bil-permessi kollha relativa ta' l-Awtoritajiet kompetenti u taht is-sorveljanza ta' Perit Arkitett.

Fir-raba lok – illi l-esponent Rodrick Fenech mhux leggittimu kontradittur izda direttur tas-socjeta' kummercjal b'personalita' guridika distinta, li hija l-inkwilin tal-fond propjeta' tal-ko-konvenuti konjugi Cuschieri.

Salv eccezzjonijiet ulterjuri u bl-ispejjes kollha kontra s-socjeta' attrici li hija minn issa ngunta għas-subizzjoni.

Rat il-kontro-talba tal-konvenuti Emanuel u Teresa konjugi Cuschieri a fol. 22 tal-process fejn ippremettew:

Peress illi l-konvenuti konjugi Cuschieri jixtiequ jipprevalixxu ruhom mill-kawza tas-socjeta' attrici sabiex jistitwixxu din il-kontro-talba;

U peress illi l-konvenuti rikonvenjenti huma propjetarji tal-fond *Army & Navy Restaurant*, minnhom akkwistat b'kuntratt pubbliku fl-atti tan-Nutar Dr. Antonio Carbonaro

Kopja Informali ta' Sentenza

fl-4 ta' Dicembru 1976, liema fond gie hemmhekk deskritt bhala *I-hanut f'Tas-Sliema Tigne' Sea Front, numru wiehed ittra A – adibit bhala ristorant maghruf bhala Army & Navy Restaurant, in parti sottopost ghal beni ta' haddiehor ...* (DOK A);

U peress illi s-socjeta' attrici rikonvenuta qegħda tipprendi illi l-parapett sovrastanti l-kcina tal-fond *Army & Navy Restaurant* hija propjeta' tagħha, meta fil-fatt din hija propjeta' tal-konvenuti rikonvenjenti konjugi Cuschieri;

U peress illi kif jirrizulta mill-kuntratt DOK CC1 anness mac-citazzjoni esebit mis-socjeta' attrici rikonvenuta, l-istess socjeta' attrici kienet akkwistat *the property consisting in three rooms adjoining the ground floor and first floor of Saint Anne Court, which three rooms are situated one at ground floor level, and two at first floor level. The room at first floor level leads on to a patio or parapett of an area of approximately sixty square feet (60sq.ft.) abutting on Tigne' Sea front and overlying third party property, which is also being transferred on his deed.*

U perss illi allura l-parapett akkwistat mis-socjeta' attrici rikonvenuta huwa dak bil-kejl specifiku ta' 60 pied kwadru, appuntu dak sovrastanti l-fond ta' terzi bl-isem ta' *Lanca Bar & Restaurant*, liema parapett is-socjeta' attrici rikonvenuta kellha minn dejjem kif ghad għandha illum, l-access għalih mill-kamra at *first floor level*, b'dan illi l-istess socjeta' attrici rikonvenuta qatt ma xrat u akkwistat il-parapett li jigi sovrastanti il-fond *Army & Navy Restaurant* propjeta' tal-konvenuti rikonvenjenti;

U peress illi s-socjeta' attrici rikonvenuta, xi snin ilu, qabbdet u fethet it-tieqa li kienet tagħti minn kamra at *second floor* għal fuq il-parapett propjeta' tal-konvenuti rikonvenjenti konjugi Cuschieri, u għamlilha bieb biex tkun propju tista' taccedi ghall-parapett propjeta' tal-konvenuti rikonvenjenti konjugi Cuschieri, liema tibdil strutturali sar mingħajr il-kunsens u l-lawtorizzazzjoni appuntu tal-konvenuti rikonvenjenti konjugi Cuschieri;

Kopja Informali ta' Sentenza

U peress illi s-socjeta' attrici rikonvenuta giet interpellata sabiex minkejja x-xogholijiet li kienet ghamlet b'dana kollu tirrikonoxxi u tiddikjara illi hemm qbil illi l-parapett li jigi fuq il-kcina *Army & Navy Bar & Restaurant* hija propjeta' tal-konvenuti rikonvenjenti konjugi Cuschieri, izda baqghet inadempjenti;

Tghid ghalhekk is-socjeta' attrici rikonvenuta, ghaliex m'ghandhiex din l-Onorabbi Qorti:

1. Tiddeciedi u tiddikjara illi l-parapett sovrastanti l-fond *Army & Navy Restaurant* li jinsab f'Tigne' Sea Front, Sliema u li fuqu saru fix-xhur li ghaddew xogholijiet sia mis-socjeta' attrici rikonvenuta u sia mill-istess konvenuti rikonvenjenti jew nies awtorizzati minnhom, huwa propjeta' assoluta u esklussiva tal-konvenuti rikonvenjenti konjugi Cuschieri b'dan illi jaghmel parti integrali mill-fond *Army & Navy Restaurant* hawn fuq imsemmi.
2. Tikkundanna lis-socjeta' attrici Cassar and Cooper (Holdings) Limited sabiex fi zmien qasir u perentorju tagħlaq il-bieb li jaghti għal fuq l-istess parapett u terga' tagħmel it-tieqa li kien hemm qabel ma' saru x-xogholijiet, u dan taht is-supervizjoni ta' perit nominandi.
3. Fin-nuqqas tawtorizza lill-konvenuti rikonvenjenti konjugi Cuschieri sabiex huma stess u a spejjes tas-socjeta' attrici rikonvenuta, jagħmlu xogħolijiet li jipprestinaw l-istess tieqa li kienet tezisti qabel ma infethet f'bieb kif kienet qabel, u dan taht id-direzzjoni u sorveljanza ta' l-istess perit nominandi.

Bl-ispejjes kollha kontra s-socjeta' attrici rikonvenuta li hija minn issa ngunta għas-subizzjoni u bir-rizerva minn issa favur il-konvenuti rikonvenjenjenti konjugi Cuschieri illi jiprocedu kontra s-socjeta' attrici rikonvenuta għad-danni u kif ukoll sabiex l-istess socjeta' attrici rikovenjenti tigi mgieghla tneħħi kull xogħolijiet ohra li għamlet fuq l-istess parapett propjeta' tal-konvenuti rikonvenjenti.

Rat in-nota ta' l-eccezzjonijiet tas-socjeta' attrici għatalba rikonvenzjonali tal-konvenuti a fol.31 tal-process fejn eccepjet:

1. Illi preliminarjament it-talba rikonvenzjonali tal-konvenuti Emanuel u Teresa konjugi Cuschieri hija inamissibli u għandha tigi michuda bl-ispejjes kontra l-konvenuti rikonvenzionanti stante illi f'ażżjoni possessorja privileggjata bhal ma' hi l-azzjoni promotorja, tas-socjeta' attrici, l-ligi ma tippermettix il-kumulu ta' azzjoni petitorja, senjatament t-talba rikonvenzjonali tal-konvenuti.
2. Illi mingħajr pregudizzju għas-suespost it-talbiet tal-konvenuti rikonvenzionanti huma nfondati filfatt u fid-dritt u għandhom jigu michuda bl-ispejjes kontra l-konvenuti, fl-ewwel lok peress illi l-konvenuti ma għandhom l-ebda titolu fuq il-parapett sovvrastanti l-fond jismu 'Army & Navy Restaurant', Triq ix-Xatt Sliema, u fit-tieni lok peress illi s-socjeta' attrici rikonvenzionata hija l-proprietarja assoluta tal-parapett in kwistjoni.
3. Salvi eccezzjonijiet ulterjuri.

Rat id-digriet a fol 36;

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Semghet lill Avukati difensuri;

Eccezzjoni legittimu kontradittur

Il-kawza thalliet għal lum għad-decizjoni fuq ir-raba' eccezzjoni tal-konvenuti (ara fol 19) li l-eccipjent Roderick Fenech mhux legittimu kontradittur izda direttur tas-socjeta' kummercjal b'personalita' guridika distinta li hija l-inkwilin tal-fond proprejta' tal-ko-konvenuti konjugi Cuschieri.

Kopja Informali ta' Sentenza

Sa dan l-istadju għadu xehed biss Joe Farrugia, rappresentant tal-MEPA, li pprezenta l-applikazzjoni li għamel Roderick Fenech fejn hu nfurmahom li ma kienx is-sid tal-post li ried jizviluppa imma kien Emanuel Cuschieri. Mid-dokumenti ezibiti minn dana x-xhud jirrizulta li l-applikazzjoni saret f'isem Roderick Fenech personalment u mhux fuq kumpanija.

Il-konvenut Fenech ipprezenta kopja tal-Memo & Articles tal-kumpanija Rod Ltd. fejn jirrizulta li Roderick Fenech huwa l-uniku direttur, fl-istess hin company secretary kif ukoll għandu wahdu r-rappresentanza tal-kumpanija msemmija. Il-kumpanija hija ffurmat minn Fenech biss. Ghalkemm hu veru li kumpanija għandha personalita guridika distinta, imma meta jirrizulta li jkun hemm agir skorrett li juri malafede m'ghandux jaapplika l-principju tas-separate juridical personality (Ara App Dr. J. Herrera noe et vs T. Tabone et noe 15/3/1996).

Nonostante dana pero' jigi rilevat li f'din il-kawza t-talba hija biex jigi dikjarat li gie kommess spoll vjolenti għad dannu tas-socjeta' attrici mill konvenuti jew min minnhom. Il-Qorti tirrileva li entitajiet legali ma jistghux min-natura tagħhom infushom jkunu responsabbili għal delitti jew kwazi delitti u għalhekk il-kundanna trid issir tramite il-persuna li għandha r-responsabilità biex tagħixxi għannom tagħha. Għalhekk jistghu jigu mharrka kemm il-kumpanija kif ukoll il-persuna li permezz tagħha sar l-att. Fil-kaz odjern l-atturi qed jallegaw li kienu l-konvenuti li għamlu x-xogħol u t-tibdil strutturali u stante li l-ispoll allegatament gie kommess minnhom, huma għandhom jirripristinaw kollox għal li kien qabel. (Ara sentenzi D. Orlov et vs E. Pavia pro et noe App 14.1.2002; PA A Fenech vs M A Fenech pro et noe 3/10/03; PA Gatt vs Abdilla 21/10/05).

Izda determinanti f'dan il-kaz huwa l-fatt li l-applikazzjoni saret f'isem Roderick Fenech personalment, u l-permess mill-MEPA biex isir ix-xogħol ingħata lill Roderick Fenech personalment u mhux lill xi kumpanija. Għalhekk ix-xogħol sar u kellu jsir biss minn Roderick Fenech li hu l-legittimu kontradittur f'dina l-kawza.

DECIZJONI

Ghal dawn il-motivi
Il-Qorti tiddeciedi
Billi tichad l-eccezzjoni imsemmija tal-konvenuti
Bl-ispejjez kontra taghhom
U tiddifferixxi l-kawza ghal kontinwazzjoni ghall-25 ta'
Jannar, 2006 fl-10.15 a.m.

< Sentenza In Parte >

-----TMIEM-----